



වරාය වෘත්තීය සමිති ඒකාබද්ධ සංවිධානය
துறைமுக தொழிற்சங்க கூட்டணி
PORT JOIN TRADE UNION ALLIANCE

2026.05.04

ගරු සභාපතිතුමා
 ශ්‍රී ලංකා වරාය අධිකාරිය

ගරු සභාපතිතුමනි,

නැගෙනහිර පර්යන්තය පෞද්ගලීකරණය කිරීමේ අවසි සම්බන්ධව ශ්‍රී ලංකා වරාය අධිකාරියේ ඉහළ කළමනාකාරිත්වය විසින් විධායක නිලධාරීන් සහ ඉංජිනේරුවන් දැනුවත් කිරීම පිළිබඳ සභාය පළ කිරීම සහ එම වැඩ සටහන වරාය වෘත්තීය සමිති සහ විධායක නොවන සේවක මහත්ම මහත්මීන් වෙනුවෙන් ද සිදුකිරීම සඳහා කරනු ලබන ඉල්ලීම

නැගෙනහිර පර්යන්තයේ (ECT) වර්තමාන තත්ත්වය සහ ඉදිරි කටයුතු පිළිබඳව විධායක නිලධාරී මහත්ම මහත්මීන් දැනුවත් කිරීමේ වැඩසටහනක් 2026.04.29 දින වරායේ ඉහළ කළමනාකාරිත්වය විසින් මහපොළ වරාය හා සමුද්‍රීය විද්‍යායතනයේ දී පවත්වා තිබේ.

2020 වර්ෂයේ දී එවකට රජය සහ පාලනාධිකාරිය නැගෙනහිර පර්යන්තය පෞද්ගලීකරණය කිරීමට උත්සාහ ගත් අවස්ථාවේ දී සමස්ත වරාය වෘත්තීය සමිති ඒකාබද්ධ වී, බහුජන සංවිධාන, වරාය සමස්ත සේවක මහත්ම මහත්මීන් සහ රටේ පොදු මහ ජනතාව එකාචන්ව එක්වී, ජීවිත පරිත්‍යාගයෙන් සිදු කරන ලද අරගලයකින් පසු පර්යන්තය ශ්‍රී ලංකා වරාය අධිකාරිය සතු කර ගැනීමට අපි සමත් වූණෙමු.

කෙසේ වෙතත් නැගෙනහිර පර්යන්තය පෞද්ගලීකරණය නොකරන බවට මැතිවරණ පොරොන්දු ලබා දී පැමිණි වර්තමාන රජය, පර්යන්තය පෞද්ගලීකරණය කිරීමට පිඹුරුපත් සකස් කිරීම සඳහා උපදෙස් ලබා දී ඇති බවටත්, ඒ සඳහා ජනාධිපති ලේකම් විසින් වරාය හා නාවික අමාත්‍යාංශය සහ ශ්‍රී ලංකා වරාය අධිකාරිය වෙත ලිපියක් එවා ඇති බවටත්, ඉහත වැඩවුළුවට සමගාමීව අප වෙත දැනගන්නට ලැබුණි.

එවැනි වටපිටාවක් තුළ 2026.04.29 දින කළමනාකාර අධ්‍යක්ෂවරයා විසින් වරාය අධිකාරියේ සියලුම විධායක නිලධාරීන් කැඳවා නැගෙනහිර පර්යන්තය ශ්‍රී ලංකා වරාය අධිකාරිය මගින් පමණක් මෙහෙයුම් සිදු කිරීම වාසිදායක බව දත්ත විශ්ලේෂණයන් සහිතව පැහැදිලි කිරීම ජනාධිපති ලේකම් තුමාගේ ලිපිය සම්බන්ධව ඉහළ කළමනාකාරිත්වයේ ද අභ්‍යන්තර මතය පැහැදිලි කිරීමක් ලෙස සැලකිය හැක. ඒ වෙනුවෙන් විධායක නිලධාරීන් සහ ඉංජිනේරුවන් පෙළගැස්වීම අපි අගය කොට සලකන අතර, ඒ සඳහා කොන්දේසි විරහිතව සභාය ලබා දීමට වරාය ඒකාබද්ධ වෘත්තීය සමිති සන්ධානය ලෙස අප ද එකඟ වෙමු.

ශ්‍රී ලංකා වරාය අධිකාරියේ කළමනාකාර අධ්‍යක්ෂවරයා විසින් එම වැඩසටහනේ දී පැහැදිලි කළ තොරතුරු අනුව වසර 30 ක කාලයක් සඳහා පෞද්ගලික හවුල්කාරිත්වයක් යටතේ ජෝන් කීල්ස් සමූහයට බදු දී ඇති SAGT පර්යන්තය මේ දක්වා වසර 27 ක කාලයක් තුළ වරාය අධිකාරියට සහ මහා භාණ්ඩාගාරයට උපයා දී ඇති සමස්ත ආදායම ඇමෙරිකානු ඩොලර් මිලියන 250 කට වඩා අඩු අගයකි.

නමුත් නැගෙනහිර පර්යන්තයේ පළමු ලේන් 10 ප්‍රයිම්මුවර් යොදා ගනිමින් ක්‍රියා කිරීමෙන් පමණක් දිනකට ඇමෙරිකානු ඩොලර් මිලියන එකක් එනම් වසරකට ඇමෙරිකානු ඩොලර් මිලියන 360 ක පමණ ආදායමක් ලබාගත හැකි බව කළමනාකාර අධ්‍යක්ෂවරයා විසින් ඉතාම විස්තරාත්මක ලෙස විශ්ලේෂණය කර පෙන්වා දී තිබුණි.

ඒ අනුව සමස්ත පර්යන්තයම ක්‍රියාකාරී වට්ටමට පත් වූ පසු පර්යන්තයේ වාර්ෂික ආදායම ඇමෙරිකානු ඩොලර් මිලියන 700 ඉක්මවනු ඇත. එබැවින්, නැගෙනහිර පර්යන්තය මෙන්ම SAGT පර්යන්තය ද වරාය අධිකාරිය මගින් මෙහෙයුම් සිදු කිරීම වඩාත් වාසි ආයක බව තහවුරු වන අතර එසේ තිබිය දී නැගෙනහිර පර්යන්තය පුද්ගලික කිරීමට හෝ SAGT පර්යන්තය නැවත පුද්ගලික අංශයට ලබා දීම සඳහා රජය කටයුතු කරන්නේ නම් එයට විරෝධය පළ කිරීමට සියලුම බලවේග එක්රැස් කිරීමට අප ද කැප වන්නෙමු.


තවද, නැගෙනහිර පර්යන්තය ක්‍රියාත්මක කිරීම සඳහා අත්‍යවශ්‍ය උපකරණයක් වන Struddle Carriers මිලදී ගැනීම සඳහා ලබා දී තිබූ ටෙන්ඩරය අවලංගු කිරීමත්, එය නැවත ඇණවුම් කිරීමට වසර එකහමාරකට වැඩි කාලයක් දැනට ගතවී ඇතත් රජය එය දිගින් දිගටම ප්‍රමාද කිරීම නැගෙනහිර පර්යන්තය පෞද්ගලිකරණය කිරීම සඳහා පසුබිම සකස් කිරීම සඳහා වන කුමන්ත්‍රණයේ කොටසක් බවත් අප විස්වාශ කරමු. නමුත්, එසේ Struddle Carriers නොමැතිව වුවද නැගෙනහිර පර්යන්තයේ පළමු ලේන් 10 ප්‍රයිම්මුවර් යොදාගෙන මෙහෙයුම් ක්‍රියාත්මක කිරීම තුළින් වසරකට ඇමෙරිකානු ඩොලර් මිලියන 360 ක පමණ ආදායමක් ලබා ගත හැකි බවට විඩියෝ සාක්ෂි සහිතව මෙම වැඩමුළුවේ දී කළමනාකාර අධ්‍යක්ෂවරයා විසින් පෙන්වා දී ඇත.

එබැවින්, ඉහළ කළමනාකාරිත්වය විසින් විධායක නිලධාරී මහත්ම මහත්මීන් දැනුවත් කිරීම සඳහා සිදු කරනු ලැබූ එම වැඩමුළුව වරාය වෘත්තීය සමිති සහ අනෙකුත් සේවක මහත්ම මහත්මීන් ද ආවරණය වන පරිදි ඉතා ඉක්මනින් සිදු කරන මෙන් ගෞරවයෙන් ඉල්ලා සිටින අතර, නැගෙනහිර පර්යන්තය පෞද්ගලිකරණය කිරීමට හෝ SAGT පර්යන්තය නැවත පුද්ගලික අංශයට ලබා දීම සඳහා කරනු ලබන සියලුම උත්සාහයන් පරාජය කිරීමට අප ද මූලිකත්වය ගෙන කටයුතු කරන බව ශ්‍රී ලංකා වරාය අධිකාරියේ සේවක මහත්ම මහත්මීන් වෙනුවෙන් සහ රටේ සමස්ත ජනතාව වෙනුවෙන් ප්‍රකාශ කර සිටිමු.

ස්තූතියි...!

.....

 සම කැඳවුම්කරු
 ශ්‍රී ලංකා නිදහස් සේවක සංගමය
එම්. සුපුන් කල්කෝට්ටගේ
 ප්‍රධාන ලේකම්
 ශ්‍රී ලංකා නිදහස් සේවක සංගමය
 ශ්‍රී ලංකා වරාය අධිකාරිය
 දු.අ. 071 8084362

.....

 සම කැඳවුම්කරු
 පොදුජන ප්‍රගතිශීලී සේවක සංගමය
ආනන්ද ප්‍රමිතරත්න
 ප්‍රධාන ලේකම්
 පොදුජන ප්‍රගතිශීලී සේවක සංගමය
 ශ්‍රී ලංකා වරාය අධිකාරිය
 2/3 කාලුම්

.....

 සම කැඳවුම්කරු
 ජාතික සේවක සංගමය
සහාජති
 ඊ.ල්. එම්. ආනන්ද ප්‍රියානු
 ජාතික සේවක සංගමය
 ශ්‍රී ලංකා වරාය අධිකාරිය


සම කැඳවුම්කරු තෙවන
සමගි සේවක සංගමය
B.7. විද්‍යාල පෙරේරා


සම කැඳවුම්කරු
එක්සත් සේවක සංගමය
සභාපති
එක්සත් සේවක සංගමය
ශ්‍රී ලංකා වරාය අධිකාරිය

පිටපත් :-

1. ගරු ජනාධිපතිතුමා
2. ගරු අග්‍රාමාත්‍යතුමිය
3. විපක්ෂ නායකතුමා
4. ගරු වරාය සහ සිවිල් ගුවන් සේවා අමාත්‍යතුමා
5. ගරු වරාය සහ සිවිල් ගුවන් සේවා නියෝජ්‍ය අමාත්‍යතුමා
6. ජනාධිපති ලේකම්තුමා
7. ලේකම්තුමා - ප්‍රවාහන, මහාමාර්ග, වරාය, නාවික හා ගුවන්සේවා අමාත්‍ය-ශය
8. උප සභාපතිතුමා - ශ්‍රී ලංකා වරාය අධිකාරිය
9. කළමනාකාර අධ්‍යක්ෂතුමා - ශ්‍රී ලංකා වරාය අධිකාරිය
10. සියලුම මාධ්‍ය ආයතන ප්‍රධානීන්